

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Samskipti atsókn
móti prvatari vinnu

Felagið hjá føroyskum lýsingarfyrirøkum hevur tikið eitt lógið stig, sum bert kann fatast sum eitt álop á privatu útvarpstøðina Rás2. Hetta er í sjálvum sær líka so margháttligt sum tað er átaluver. Hvat verri er: álopið er grundað á skeivar fortreytir og tørvandi vitan um galdandi kringvarpslóg og tær viðmerkingar, ið eru tengdar at lógini.

Havt hevur Samskipti so gjørt? Jú, Samskipti hevur vent sær til evsta kringvarpsmyndugleika og staðiliga mælt til, at Sjóðvarpið hjá Kringvarpinum framvegis fær loyvi at senda sjónvarpslýsingar. Hetta er púra óneyðugt, tí tað hevur ongantið verið lógtingsins vilji, at lýsingarnar hjá sjónvarpinum skulu niðurlagast. Hvat er hetta fyri nakað? Hví gruggar Samskipti hetta mál, sum frammanundan er bæði viðbrekið og vandamikið fyri privatar útvarpstøðir?

Hetta er so tað – hvat verri er, er, at Samskipti fer eftir lýsingunum í útvarpinum. Her hevur Lógtingið ta greiðu stöðu, at útvarpslýsingar skulu niðurlagast eftir ávísingum áramáli. Orsøkin til hesa skilagóðu stöðu Lógtingsins er, at kringvarpsmonopolið er avtikið við lóg og avgerð tingsins er sostatt ein vælmeint roynd at javnseta lýsingafíggaðar útvarpstøðir við lisensfíggaða almenna útvarpið hjá Kringvarpinum. Privata útvarpstøðin Rás2 og møguliga aðrar komandi handilsliga útvarpstøðir hava einki at liva av uttan útvarpslýsingar.

Hetta átak hjá Samskipti verður so tvinnað saman við loyvi Kringvarpsins at senda sjónvarpslýsingar, sum eingin hevur droymt um at steðga. Hetta er grov manipulatióð samstundis sum hetta er eitt grovt álop á eina privata vinnu, sum rekur lógligt vinnuvirksemi. Samskipti vil hava landsstýriskvinnuna í mentamálum at ganga ímóti Lógtingsins vilja í spurninginum um útvarpslýsingar, og Samskipti fer við hesum beinleiðis í hernað móti einari privatar vinnu, sum bert hevur troytt teir møguleikar, sum liberaliseringin av loftmiðlunum hevur borið við sær.

Talan er um eina roynd at sniðganga Føroya lógtung sum klárt og greitt hevur gjørt av, at lýsingarnar í útvarpinum hjá KVF skulu avviklast, meðan lýsingarnar hjá sjónvarpinum skulu sleppa at halda fram. At Vinnuhúsið leggur navn til álopið ger tað ikki mætari.

Skuldi tað hent, at landsstýriskvinnan letur seg tøla av reingjandi og manipulerandi brævinum frá Samskipti, so eiga flokkarnir aftan fyri fjølmiðlasemjuna at gera eitt av teimum: at lógfesta niðurlagingina av útvarpslýsingum hjá KVF ella at lata privatu útvarpstøðirnar fáa part í teimum milliðnaupphæddum, sum KVF á hvørjum ári sleppur at krevja inn frá hvørjum einasta húsarhaldi í Føroyum.

Sosialurin

Landið tekur til sín frá kommununum

HEÐIN
MORTENSENborgarstjóri í
Tórshavnar kommunu

Hóast kommunurnar eru í somu trupulleikum sum landið, tykist landsstýrið bara lata eyguni aftur fyri hesum. Verður sokallaði kreppupakkin gjøgnumfördur, skal landið hava størri part av partafelagsskattinum – og tann parturin skal takast frá kommunum

Fyri góðari viku síðani stóð grein í Sosialinum, har partar av innihaldinum í sokallaða kreppupakkanum hjá landsstýrinum, kom undan kavi. Rættiliga gjøgnumgangandi var, at talan var um inntriv, ið geva landinum møguleika at taka til sín av tí sindrinum, kommunurnar fáa í dag.

Tvey dømi um tað, ið verða nevnd í blaðgreininu friggjadagin 3. juli, eru partafelagsskatturin og nøkur av teimum gjøldum, strandfaraskipini leggja eftir seg í teimum havnum, tey brúka. Í báðum førum verður lagt upp til, at landið skal sleppa so snikka-leyst sum gjørligt, samstundis sum tað verða kommunurnar, ið skulu bløða.

Um vit bara taka partafelagsskattin, so fáa kommunurnar 38 prosent og landið 62 prosent av honum, sum nú er. Men í staðin fyri at rætta kommununum eina hjálpandi hond, nú landsstýrið við aðrari hondini áleggur

kommununum alsamt fleiri uppgávur, ætlar tað við hinari hondini at taka tvey prosent aftrat í sín part, so tilsvarandi minni verður til kommunurnar.

At hetta inntriv kallast kreppupakki, er lætt at skilja, tí verður hetta framt í verki, er tað veruliga ein ítökilig roynd at smyrja kreppuna upp á kommunurnar, sum frammanundan allar kenna sviðan av henni minst líka væl sum landsstýrið.

Tað tykist, sum at hóast kommunurnar eru í somu trupulleikum sum landið, so tykist landsstýrið bara lata eyguni aftur fyri hesum. Ikki er langt síðani, at Fíggjarmálaráðið almanna-kunngjörði útrokningar, sum vístu, at kommunurnar í 2008 høvdu 330 milliónir krónur í undirskoti, men somu fólk, sum hava roknað hetta út, arbeiða nú beint ímóti hesi sannroynd.

Er hetta veruliga innihaldið í sokallaða kreppupakkanum, er talan um einki minni enn forkastiligan politikk, ið kemur at gera stöðuna hjá kommununum munandi verri, bara tí pyntast skal upp á hallið hjá landinum. Og hjá teimum kommunum, har stórt vinnuligt virkseimi er, tekur tað sera fast, og hjá onkrum fer tað óivað at kennast, sum verður teppið mestsum skrætt undan teimum.

Tað, sum hevur undrað meg nógv síðstu vikuna, er at eingin av kommununum hevur gjørt vart við seg og mutað ímóti. Her hugsar eg um partafelagsskatt frá bankum, tryggingarfeløg-

um, oljufeløgum og øðrum, sum fellur í Tórs-havnar kommunu og verður javnaður millum allar kommunurnar eftir fólkatálinum.

Hetta er harmiligt, tí sleppur landið avstað við at taka frá kommununum, uttan at vit seta okkum greitt ímóti tí, kann tað verða so skjótt, at landsstýrið tulkar tað sum grønt ljós til at taka tvey prosent aftrat, so skjótt sum hallið

hjá landinum bara er nógv ljótt – sektin á, hvussu tað so sær út hjá kommununum.

Vorðið sum kreppupakki, má sigast, um mergurin í honum skal vera at taka til sín frá kommununum, ið hava nógv mikið at stríðast við frammanundan. Samhaldsfesti er ikki til at fáa eyga á, men heldur er hetta »eg ein stóran, tú ein lítlan«-politikkur, tá hann er ringastur!

Talentirnar

*Kennist Gud ei altíð so nær,
sum bert tann eina talent,
so ikki frá Harranum far,
men verkið má blíva ment,
og breiða seg til aðra jørð,
ei í misnøgdsemi framfær.*

*Kennist Gud nærri onkran dag,
so sum tær tvær talentir,
sálin ger Jesusar verk glað,
tá hann signar og hjá er,
og verkið seg breiðir um leið
lívsins fruktir, har sálin steig.*

*Kennast Gud, Andin, Jesus hjá,
rikið nær, sum talentir fimm,
andin inn um dyrnar kann sjá,
takk og vónin fyllir sinn,
men trúgv eisini á korgum veg,
har Gud við mátti vísir seg.*

J.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Finnbjörg Nattestad finnbjorg@sosialurin.fo

Høgri Thomsen hogri@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupsstovu ejj@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størri lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.